

# صحابہ کرام جي

ھڪ خوبصورت تمنا

07-June-2023



ھفتہ وراہ د سنٿو ڏکھ اجٽماع کڀني کيدونکے

د سنٿو ڏک بيان

(For Islamic Sisters)

7 جون 2023ء تي اسلامي پيڙن جي هفتيوار اجتماعن ۾ ٿيڻ وارو بيان

# صحابہ کرام جي هڪ خوبصورت تمنا

هن بيان ۾ اوهان جاڻي سگهنديون.....!

... انبياءِ کرام عليهم السلام جون مبارڪ دعائون

... اُمتِ مُسلمه جي ترقي جو اصل رستو

... وقت جو بادشاه فقير جي قدمن ۾

... نيڪ ماڻهن جون ڪجهه مبارڪ عادتون

پيشڪش

المَدِينَةُ الْعِلْمِيَّة (اسلامڪ ريسرچ سينٽر)

(شعبه بياناتِ دعوتِ اسلامي)

ترجمو: ٽرانسليشن ڊيپارٽمنٽ (دعوتِ اسلامي)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

وَعَلَىٰ اِيَّاكَ يَا حَبِيْبُ اللّٰهِ  
 وَعَلَىٰ اِيَّاكَ يَا حَبِيْبُ اللّٰهِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ

## دُرود شريف جي فضيلت

حضرت سهل بن سعد رضی اللہ عنہ کان روایت آهي ته هڪ ڏينهن نبي ڪريم صلی اللہ علیہ وآلہ وسلم باهر تشریف وٺي آيا، هن موقعي تي حضرت ابو طلحہ انصاري رضی اللہ عنہ اڳتي وڌي ڪري عرض ڪيو: يا رسول الله صلی اللہ علیہ وآلہ وسلم! منهنجا ماءُ پيءُ اوهان تي قربان، اڄ چهري مبارڪ تي خوشي جا آثار معلوم ٿي رهيا آهن. پياري آقا، مديني واري مصطفي صلی اللہ علیہ وآلہ وسلم فرمايو: بيشڪ هاڻي هاڻي جبريل امين علیہ السلام مون وٽ آيا ۽ انهن عرض ڪيو: اي محمد صلی اللہ علیہ وآلہ وسلم جنهن اوهان تي هڪ ڀيرو دُرود پاڪ پڙهيو، الله پاڪ ان جي نامهءِ اعمال ۾ 10 نيڪيون لکندي ۽ 10 گناهه مٽائيندي ۽ 10 درجات وڌائي ڇڏيندو.<sup>1</sup>

اُن پروردگار جن کي سڀ کان گهڻو پسند ڪيو آهي | اُن پرستگار جن کي سڀ کان گهڻو پسند ڪيو آهي (2)

**وضاحت:** اهي پياري آقا، مديني وارا مصطفي صلی اللہ علیہ وآلہ وسلم جن کي بي سهارن جو سهارو چيو ويندو آهي، جيڪي هر بي خبر جي خبر رکڻ وارا آهن، انهن تي دُرود ۽ سلام هجن.

صَلُّوْا عَلٰى الْحَبِيْبِ صَلَّى اللّٰهُ عَلٰى مُحَمَّدٍ

1 ... حلية الاولياء، جلد:1، صفحه:120

2 ... حدائق بخشش، صفحه:209

## بيان ٻڌڻ جون نيتون

حديثِ پاڪ ۾ آهي: اَلنِّيَّةُ الْحَسَنَةُ تُدْخِلُ صَاحِبَهَا الْجَنَّةَ يَعْنِي سَجِي نِيْت ٻانهي کي جنت ۾ داخل ڪري ڇڏيندي آهي. (1)

پياريون اسلامي پيڻيون! سٺيون نيتون سان ثواب وڌي ويندو آهي. اچو! بيان ٻڌڻ کان پهريان سٺيون نيتون ڪري وٺون ٿيون، مثال طور نيت ڪريو! ❀ رضاءِ الهي جي لاءِ مڪمل بيان ٻڌنديس ❀ آڌب سان ويهنديس ❀ بيان دروان سُستي کان بچنديس ❀ پنهنجي اصلاح جي لاءِ بيان ٻڌنديس ❀ جيڪو ٻڌندس، اهو ٻين تائين پهچائڻ جي ڪوشش ڪنديس.

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

## صحابہ کرام جي هڪ خوبصورت تمنا

حضرت نجاشي رَحْمَةُ اللهِ عَلَيْهِ جيڪو حبشه جو بادشاهه هيو، ۽ انهن پياري آقا صَلَّى اللهُ عَلَيْهِ وَآلِهِ وَسَلَّمَ جي ظاهري زندگي ئي ۾ ڪلمو پڙهڻ جي سعادت حاصل ڪئي، هي پاڻ ته ڪنهن سبب جي ڪري بارگاه رسالت ۾ حاضر نه ٿي سگهيا، البتہ هڪ ڀيري انهن پياري آقا، مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ جي خدمت ۾ 70 افراد تي مشتمل هڪ وفد موڪليو، هي ماڻهو جڏهن بارگاه رسالت ۾ حاضر ٿيا ته الله پاڪ جي آخري نبي، رسول هاشمي صَلَّى اللهُ عَلَيْهِ وَآلِهِ وَسَلَّمَ انهن جي سامهون سورہ ياسين جي تلاوت فرمائي. انهن جڏهن زبان مصطفيٰ صَلَّى اللهُ عَلَيْهِ وَآلِهِ وَسَلَّمَ مان رب العالمين جو ڪلام ٻڌو ته انهن تي رقت طاري ٿي وئي ۽ زارو قطار روئڻ لڳا. اهڙي پُرسوز تلاوت ۽ پُرتاثير ڪلام ٻڌي ڪري انهن جون دليون روشن ٿي ويون ۽ هي سڀئي ڪلمو پڙهي مسلمان ٿي ويا.

<sup>1</sup>... مسند فردوس، جلد: 4، صفحہ: 305، حديث: 6895.

جڏهن هي خوش نصيب حضرات صحابيت جو شرف ماڻي واپس حبشه پهتا ته اُتان جي غير مسلمن انهن کي طعنا ڏنا. ان تي خوشنصيب صحابه کرام عَلَيْهِمُ الرِّضْوَانُ غير مسلمن کي جواب ڏنو، الله پاڪ انهن جو اهو جواب قرآن ڪريم ۾ ذڪر فرمايو، ارشاد ٿئي ٿو:

ترجمو ڪنز العرفان: ۽ اسان کي ڇا

آهي ته اسان الله تي ۽ ان حق تي

ايمان نه آڻيون جيڪو اسان وٽ آيو ۽

اسان لالچ ڪيون ٿا ته اسان کي اسان

جو رب نيڪ ماڻهن سان گڏ (جنت ۾)

داخل ڪري ڇڏي

وَمَا لَنَا لَا نُؤْمِنُ بِاللَّهِ وَمَا جَاءَنَا مِنَ الْحَقِّ

وَنَطْمَعُ أَنْ يَدْخِلَنَا رَبُّنَا مَعَ الْقَوْمِ

الضَّالِّينَ ﴿٨٤﴾

(پاره: 7، سورة مائده: 84)

يعني اسان الله پاڪ ۽ ان جي سچي ۽ آخري رسول صَلَّى اللهُ عَلَيْهِ وَآلِهِ وَسَلَّمَ تي ايمان چونه آڻيون؟ جڏهن اهو حق اسان وٽ اچي ويو ۽ اسان ان کي سڃاڻي به ورتو، پوءِ ايمان آڻڻ ۾ رڪاوٽ ڪهڙي آهي؟ (اي غير مسلمو! توهان اسان جي اسلام قبول ڪرڻ تي اعتراض ڪيو ٿا جڏهن ته) اسان جو حال هي آهي جو اهي خوش نصيب صحابه کرام عَلَيْهِمُ الرِّضْوَانُ جيڪي اسان کان پهريان ايمان ڪڍي آيا. انهن اسان کان وڌيڪ نيڪيون به ڪيون، اسان کان پهريان ايمان آندائون، انهن اسان کان پهريان اسلام جي تمام گهڻي خدمت ڪري ترقي به ڪري چڪا، افسوس! اسان پهريان ايمان قبول نه ڪري سگهياسين، اسان انهن جي برابر نيڪيون نه ڪري سگهياسين، هاڻي تمنا آهي ته ڪاش! الله پاڪ پنهنجي رحمت کان اسان کي انهن ۾ شامل فرمائي، ڪاش! اسان جو شمار انهن نيڪ ٻانهن ۾ ٿي وڃي.<sup>1</sup>

1... تفسير نعيمی، ج 7، ص 27 و 29 خلاصه

سُبْحَانَ اللَّهِ! پياريون اسلامي پيڻرون! غور فرمايو! ڪيتري پياري خواهش آهي، ڪيتري نرالي تمنا آهي ته ڪاش! الله پاڪ اسان کي اسان کان پهريان وارن نيڪ ماڻهن ۾ شامل فرمائي. الله پاڪ کي انهن نئين مُسلم صحابه ڪرام عَلَيْهِمُ الرِّضْوَانُ جو هي جواب، انهن جا هي پيارا جملا ۽ انهن جي هي خوبصورت تمنا اهڙي پسند آئي جو رب ڪائنات قرآن ڪريم ۾ ان کي ذڪر فرمايو ۽ سندن هن تمنا کي قبوليت سان سرفراز ڪندي فرمايو:

ترجمو ڪنزالعرفان: پوءِ الله انهن جي هن چوڻ جي بدلي انهن کي اهي باغ عطا ڪيا جن جي هيٺان نهرون جاري آهن، هميشه انهن ۾ رهندا ۽ هي نيڪ ماڻهن جي جزا آهي.

فَأَنبَأَهُمُ اللَّهُ بِمَا قَالُوا جَنَّاتٍ تَجْرِي مِنْ تَحْتِهَا  
الْأَنْهَارُ خَالِدِينَ فِيهَا ۗ وَذَلِكَ جَزَاءُ  
الْمُحْسِنِينَ ﴿٨٥﴾

(پاره: 7، سورة مائده: 85)

مشهور مفسر حڪيم الامت، مفتي احمد يار خان نعيمي رَحِمَهُ اللهُ عَلَيْهِ هن آيت ڪريم جي حوالي سان فرمائن ٿا: هن آيت مان معلوم ٿيو ته چڱن جو سات ۽ نيڪوڪارن ۾ داخل ٿيڻ الله پاڪ جي وڏي نعمت آهي، وڌيڪ هي به معلوم ٿيو ته الله پاڪ غفور ۽ رحيم آهي، چاهي ته هڪ چڱي لفظ جي صدقي سڀئي گناه بخشي ڪري جهنمي کي جنتي بڻائي ڇڏي، ڏسو! انهن نئين مسلمان صحابه ڪرام عَلَيْهِمُ الرِّضْوَانُ (پنهنجي دل جي تمنا جو اظهار ڪندي) صرف ايترو چيو:

ترجمو ڪنزالعرفان: ۽ اسان لالچ ڪيون ٿا ته اسان کي اسان جو رب نيڪ ماڻهن سان گڏ (جنت ۾) داخل ڪري ڇڏي

وَنَطْمَعُ أَنْ يُدْخِلَنَا رَبُّنَا مَعَ الْقَوْمِ  
الصَّالِحِينَ ﴿٨٤﴾

(پاره: 7، سورة مائده: 84)

الله پاڪ کي انهن جي اها ڳالهه پسند اچي وئي ۽ رب ڪريم انهن کي جنت جو وارث بڻائي ڇڏيو.

يَا حَنَّانُ! يَا مَنَّانُ!  
ياالله! مري جھولي بھر ڏے  
واسطه صديق اور عمر کا  
ياالله! مري جھولي بھر ڏے  
پھير ڏے رُخ هر رُخ و بلا کا  
ياالله! مري جھولي بھر ڏے

ياالله! يار حَنَّانُ!  
بخش ڏے بخشے هوؤں کا صدقہ  
واسطه نبیوں کے سرور کا  
واسطه عثمان و خديزه کا  
سارڻ هون میں تيري ولا کا  
واسطه شاه ڪرب و بلا کا

صَلُّوا عَلَيَّ الْحَبِيبِ صَلَّى اللهُ عَلَيَّ مُحَمَّدٍ

## انبیاء کرام عَلَیْهِمُ السَّلَامُ جون مبارڪ دعائون

پياريون اسلامي پيڻرون! اسان قرآن ڪريم جون ڪجهه آيتون ۽ انهن جي ضمن ۾ بيان ٿيڻ وارو هڪ واقعو ٻڌڻ جي سعادت حاصل ڪئي، انهن آيتن ۾ سڪڻ جون ڪيئي ڳالهيون آهن، ڪيئي سبق موجود آهن، البته هڪ نهايت اهم نڪتو جنهن تي خاص طور اڄ اسان کي غور ڪرڻو ۽ ان کي سمجهڻو آهي، اهو انهن نئين مسلمان صحابه کرام عَلَيْهِمُ الرِّضْوَانُ جي هي خوبصورت تمنا آهي:

ترجمو ڪنز العرفان: ۽ اسان لالچ  
ڪيون ٿا ته اسان کي اسان جو رب  
نيڪ ماڻهن سان گڏ (جنت ۾) داخل  
ڪري ڇڏي

وَنَطْمَعُ أَنْ يُدْخِلَنَا رَبُّنَا مَعَ الْقَوْمِ

الصَّالِحِينَ

(پاره: 7، سورة مائدہ: 84)

هي اهڙي ڪمال جي، اهڙي بي مثال تمنا آهي جو ان جا جيترا فضائل بيان ڪيا

ويجن، ان جون جيتريون برڪتون بيان ڪيون وڃن گهٽ آهن، ان بي مثال تمنا جي اهميت جو اندازو هتان ئي کان لڳايو ته انبياءِ ڪرام عليهم السلام.....!! ڪائنات جون سڀني کان بلند ترين هستيون آهن.....!! انهن کان وڌيڪ ڪير نڪي، انهن کان وڌيڪ ڪير متقي، انهن کان وڌيڪ ڪو پرهيزگار، انهن کان وڌيڪ الله پاڪ جو قرب رکڻ وارو ڪو ٿي ئي نٿو سگهي، ان جي باوجود انبياءِ ڪرام عليهم السلام عاجزي ڪندا، الله پاڪ جي بارگاه ۾ هي دعا ڪندا هئا ته موليٰ! اسان کي اسان کان پهريان وارن ماڻهن ۾ شامل فرمائ.

مثلاً الله پاڪ جي نبي حضرت يوسف عليه السلام بارگاهِ الهي ۾ عرض ڪيو:

**ترجمو ڪنز العرفان:** ۽ مون کي پنهنجي قرب جي لائق ماڻهن ۾ شامل فرمائ.

وَأَحِقِّنِي بِالصَّالِحِينَ ﴿١٠١﴾

(پاره: 13، سورة يوسف: 101)

اهڙي طرح حضرت سليمان عليه السلام دعا ڪئي:

**ترجمو ڪنز العرفان:** ۽ مون کي پنهنجي رحمت سان پنهنجي انهن ٻانهن ۾ شامل ڪر جيڪي تنهنجي خاص قرب جي لائق آهن.

وَأَدخِلْنِي بِرَحْمَتِكَ فِي عِبَادِكَ الصَّالِحِينَ ﴿١١﴾

(پاره: 19، سورة نمل: 19)

اهڙي طرح الله پاڪ جي نبي حضرت ابراهيم عليه السلام دعا ڪئي:

**ترجمو ڪنز العرفان:** اي منهنجا رب! مون کي حڪمت عطا ڪر ۽ مون کي انهن سان ملائ جيڪي خاص تنهنجي قرب جي لائق ٻانهن آهن.

رَبِّ هَبْ لِي حُكْمًا وَأَحِقِّنِي بِالصَّالِحِينَ ﴿٨٣﴾

(پاره: 19، سورة شعراء: 83)

الله اڪبر! پياريون اسلامي پيڙيون! اندازو لڳايو! نڪ ماڻهن جي رستي تي

هلڻ جي خواهش ڪرڻ، نيڪ ماڻهن جي مشابھت اختيار ڪرڻ ڪيتري قدر اهم آهي. حضرت ابراهيم عليه السلام الله پاڪ جا نبي آهن، سندن خليل الله آهن، ابوالانبياء آهن، سڄي مخلوقات ۾ سڀني کان افضل هستي اسان جا آقا و موليٰ مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ آهن ۽ پاڻ ڪريم صَلَّى اللهُ عَلَيْهِ وَآلِهِ وَسَلَّمَ کان بعد سڀني کان وڌيڪ جيڪي افضل آهن اهي حضرت ابراهيم عليه السلام آهن پر غور ڪيو! ايترو بلند رتبو هجڻ جي باوجود حضرت ابراهيم عليه السلام دعا ڪهڙي فرمائي؟

ترجمو ڪنز العرفان: مون کي انهن سان ملاءِ جيڪي خاص تنهنجي قرب جي لائق ٻانهن آهن.

وَأَحِقِّقْنِي بِالصَّالِحِينَ

(پاره: 19، سورة شعراء: 83)

يقيناً انبياءِ ڪرام عليهم السلام جون هي دعائون اسان جي تعليم جي لاءِ آهن، انهن ۾ اسان کي هي سيڪاريو ويو آهي ته صالحين يعني نيڪ ماڻهن جي رستي تي هلڻ، انهن جي مشابھت اختيار ڪرڻ الله پاڪ وٽ گهڻو محبوب آهي.

پياريون اسلامي پيڙيون! اڄ جي دور ۾ معاشرو جنهن رستي جو مسافر بڻجي چڪو آهي، اهڙي حالت ۾ هي خواهش دل ۾ وڌائڻ جي گهڻي ضرورت آهي، اسان سڀني جي دل ۾ هي تمنا ضرور هجڻ گهرجي ته ڪاش!

ترجمو ڪنز العرفان: ۽ اسان لالچ ڪيون ٿا ته اسان کي اسان جو رب نيڪ ماڻهن سان گڏ (جنت ۾) داخل ڪري ڇڏي

وَنَطْمَعُ أَنْ يُدْخِلَنَا رَبُّنَا مَعَ الْقَوْمِ

الصَّالِحِينَ

(پاره: 7، سورة مائده: 84)

## اُمّتِ مسلم جي ترقي جو اصل رستو

پياريون اسلامي پيڙيون! هڪ وقت هيو مسلمان تعداد ۾ گهٽ هئا پر عروج هيو ۽ ترقي ۽ ڪاميابي هر ميدان ۾ سندن مقدر بڻجي پر افسوس! اڄ مسلمان

ڪروڙن، اربن جي تعداد ۾ آهن پر غير مسلم هر هنڌ غالب آهن، سڄي دنيا ۾ مسلمان تقريباً هر هنڌ ئي تنزلي جو شڪار آهن. هن سڄي صورت حال جو اصل بنيادي سبب اهو ئي آهي ته اڄ مسلمانن پنهنجي اسلاف (پهريان جي بزرگانِ دين، الله پاڪ جي نڪ بانهن) جو رستو ڇڏي ڪري غير قومن کي پنهنجو آئيڊيل بڻائي ڇڏيو آهي پر ياد رکو! اُمّتِ مسلم بين سڀني قومن کان مختلف آهي:

خاص ۽ ترڪيب ميں قَوْمِ رَسُولِ هاشمی

اپنی ملت پر قیاس انعام مغرب سے نہ کر

يعني اُمّتِ مسلم جو مزاج بين تمام قومن کان مختلف آهي، اسان دنيا جي ڪنهن به معاشري ڪنهن به قوم، ڪنهن به ملڪ کي پنهنجو آئيڊيل بڻايون، اسان هرگز هرگز ترقي نه ڪري سگهنداسون؟ ڇو...!! ان ڪري جو اُمّتِ مسلم جي ترقي جو رستو پيو آهي، بين قومن جي ترقي جو رستو پيو آهي.

هي ڳالهه نهايت اهم، سمجهڻ ۽ ذهن ۾ ويهارڻ جي آهي ته اسان جو ۽ بين قومن جو رستو به مختلف آهي، منزل به مختلف آهي. شايد دنيا جون بين قومن کي انهن جي مستقبل ۾ ترقي ملي ويندي هوندي پر اُمّتِ مسلم جي ترقي مستقبل ۾ نه بلڪ ماضي ۾ آهي، هميشه ياد رکو! اسان جيترو پنهنجي ماضي جي طرف وڌنداسين، اسان کي اوتري ترقي ملندي.

ڏسو! برصغير ۾ مسلمان غلامي جي زندگي گذاري رهيا هئا، مسلمان ظلم جي چڪي ۾ پسجي رهيا هئا، مسلسل تنزلي جو شڪار هئا، ڊاڪٽر اقبال ان تنزلي جا سبب بيان ڪندي لکي ٿو:

هونگی کس کی نگہ طرزِ سلف سے بيزار؟

تم کو اسلاف سے کیا نسبتِ روحانی ہے؟

کس کی آنکھوں میں سایا ہے شعارِ انبیا؟

حیدری فقر ہے، نے دولتِ عثمانی ہے

يعني مسلمان جيڪي غلامي جي چڪي ۾ پسجي رهيا آهن، مسلمان جيڪي تنزلي جو شڪار ٿيا آهن، ان جو سبب اصل ۾ هيءُ آهي ته انهن پنهنجي اسلاف جو رستو ڇڏي ڏنو، غير قومن کي ڏسڻ شروع ڪيو. جڏهن سچائي هي آهي ته اُمت مسلم پنهنجي ترڪيب، پنهنجي مزاج ۾ ٻين تمام قومن کان مختلف آهي، تنهنڪري ❀ مسلمان کي هيءُ ناهي ڏسڻو ته فلاڻي ملڪ ۾ ڇا ٿي ٿو، مسلمان کي هيءُ ڏسڻو آهي غوث پاڪ رَحْمَةُ اللهِ عَلَيْهِ ڪيئن زندگي گذاريندا هئا. ❀ مسلمان کي هيءُ ناهي ڏسڻو ته اڄ دنيا ۾ ترديد ڇا هلي رهيو آهي، مسلمان کي هي ڏسڻو آهي ته داتا حضور، خواجہ اجمير، اعليٰ حضرت وغيره اولياءِ کرام، الله پاڪ جا نيك بانها ڪيئن زندگي گذاريندا هئا. مطلب ته: مسلمانن جڏهن به ترقي ڪئي آهي، پنهنجي اسلاف جو رستو اپنائي ئي ڪئي آهي ۽ آئنده جڏهن جڏهن ترقي ڪندا، پنهنجي اسلاف جو رستو اختيار ڪري ئي ڪندا. ان کان علاوه اسان وٽ ترقي و ڪاميابي جو ٻيو ڪوبه رستو ناهي. انهيءَ ڪري اڄ هن ڳالهه جي سخت ضرورت آهي ته اسان پنهنجي اسلاف کي پنهنجو آئيڊيل بڻايون، انهن جي نقش قدم تي هلڻ، انهن جهڙي طرز زندگي اپنائڻ، انهن جهڙو بڻجڻ جي شديد خواهش پنهنجي دل ۾ وڌايون، جيڪڏهن اها خوبصورت تمنا اسان کي نصيب ٿي وڃي ته يقين ڪيو! اسان جي دنيا سنورجي ويندي ۽ آخرت ۾ به ٻيڙو پار ٿي ويندو. **إِنْ شَاءَ اللهُ الْكَرِيمُ!**

## نيڪ ماڻهن کان مشابھت جا فضائل

الله پاڪ جي آخري نبي، رسول هاشمي صَلَّى اللهُ عَلَيْهِ وَآلِهِ وَسَلَّمَ فرمايو: **مَنْ تَشَبَهَ بِقَوْمٍ فَهُوَ مِنْهُمْ** يعني جيڪو جنهن قوم سان مشابھت رکندو آهي، اهو انهن ۾ شمار ٿيندو آهي. هڪ حديث شريف ۾ آهي: **مَنْ أَعْبَاهُ سَتُّ رَجُلٍ فَهُوَ مِثْلُهُ** يعني جنهن کي جنهن

شخص جو طريقو چڱو لڳي ٿو، اهو انهيءَ مثل آهي.

الله اڪبر! پياريون اسلامي پيڻيون! هنن حديثن تي بار بار غور ڪيو! جنهن کي جنهن جو طريقو چڱو لڳي ٿو، اهو انهيءَ جي مثل آهي.

## تون جنهن سان محبت ڪرين ٿو انهيءَ سان گڏ رهندين

صحابي رسول، حضرت ابوذر غفاري رضي الله عنه هڪ ڀيري بارگاہِ رسالت ۾ عرض ڪيو: يا رسول الله صلى الله عليه وآله وسلم! هڪ ماڻهو آهي، اهو ڪنهن قوم سان محبت ڪري ٿو پر ان جهڙو عمل نٿو ڪري سگهي (ان جي متعلق ڇا حڪم آهي)? پياري نبي، رسول هاشمي صلى الله عليه وآله وسلم فرمايو: **أَنْتَ يَا أَبَا ذَرٍّ مَعَ مَنْ أَحَبَبْتَ** يعني اي ابوذر! تون قيامت جي ڏينهن انهيءَ سان گڏ رهندين، جنهن سان محبت ڪرين ٿو.

## نيڪ ماڻهن سان مشابھت جا ديني ۽ دنياوي فائدا

**سُبْحَانَ اللَّهِ!** پياريون اسلامي پيڻيون! غور فرمايو! الله پاڪ جي نيڪ ماڻهن جهڙو بطن جي خواهش ۽ ڪوشش ڪرڻ جي ڇا ته فضيلت آهي...!! عالم سڳورا فرمائڻ ٿا: ❀ نيڪ ماڻهن کي آئيڊيل ٺاهڻ سٺو مصطفيٰ صلى الله عليه وآله وسلم تي هلڻ جو وسيلو آهي ❀ نيڪ ماڻهن کي آئيڊيل ٺاهڻ جي برڪت سان الله پاڪ جي خاص مدد ۽ نصرت ملندي آهي ❀ نيڪ ماڻهن کي آئيڊيل ٺاهڻ جي برڪت سان پياري آقا، مڪي مدني مصطفيٰ صلى الله عليه وآله وسلم جي خصوصي شفقت نصيب ٿيندي آهي ❀ جيڪو نيڪوڪارن کي آئيڊيل بڻائيندو آهي، ان تي الله پاڪ جي رحمت وسندي آهي ❀ جيڪو نيڪوڪارن کي آئيڊيل ٺاهيندو آهي، ان جي ان جي اهل و عيال، ايستائين جو ان جي پاڙيسرين جي به حفاظت ڪئي ويندي آهي ❀ جيڪو نيڪوڪارن کي آئيڊيل بڻائيندو آهي، ان جون دعائون قبول ٿينديون آهن ❀ نيڪ ماڻهن جو رستو اپنائڻ جي برڪت سان دنيا ۾ پلائي ❀

چڱي ۽ پاڪيزه زندگي ❀ نڪ اعمال جي توفيق ❀ الله پاڪ جي معرفت ملندي آهي ❀ ۽ جيڪو خوش نصيب نڪ ماڻهن کي آڻيندو آهي، ان کي قبر جي امتحان ۾ ثابت قدمي، محشر جي هولناڪين کان امان، پلصراط کان نجات ۽ جنت ۾ نڪ ماڻهن جو پاڙو نصيب ٿيندو آهي. ڪنهن عربي شاعر چا ته خوبصورت ڳالهه ڪئي آهي:

إِنَّ الشَّيْبَةَ بِالرِّكَاءِ وَقَلَامٌ

إِنَّ لَمْ تَكُونُوا مِنْهُمْ فَتَشَبَّهُوا

**ترجمو:** جيڪڏهن توهان پاڻ نڪ ناهيو ته نڪ ماڻهن جي مشابهت اختيار ڪيو! بيشڪ نڪ ماڻهن جي مشابهت اختيار ڪرڻ به فلاح و ڪاميابي آهي.

## وقت جو بادشاهه فقير جي قدم ۾

شهنشاهه اورنگ زيب عالمگير الله پاڪ جا نڪ ٻانهاءِ مغليه سلطنت جا عظيم بادشاهه هيا، سيدي اعليٰ حضرت رحمۃ الله عليه سندن جي باري ۾ فرمايو آهي ته پاڻ پنهنجي وقت جا مجدد به هيا. هڪ ڀيري بادشاهه اورنگ زيب عالمگير جي خدمت ۾ هڪ شخص حاضر ٿيو ۽ عرض ڪيو: بادشاهه سلامت! مون کي خبر ملي آهي ته اوهان جي درٻار ۾ اهل فن جي تمام گهڻي قدر ڪئي ويندي آهي؟ بادشاهه فرمايو: ها! بلڪل اوهان سهي ٻڌو آهي، صاحب فن جي قدر ڪرڻ به گهرجي ۽ اسان وٽ ڪئي به ويندي آهي. ان شخص عرض ڪيو: عالي جاها! مان پهروڀيو آهيان، مون کي الله پاڪ هي صلاحيت ڏني آهي ته مان ڪابه شڪل اختيار ڪري سگهان ٿو ۽ مون کي سامهون وارو سڃاڻي به ناهي سگهندو(هي فن [Intelligence agency](#) يعني ملڪ جي خفيه ايجنسي جي لاءِ نهايت ڪارائتو آهي) بادشاهه اورنگزيب ان جي ڳالهه ٻڌي ۽ فرمايو: صحيح آهي تون مونکي پنهنجو فن ڏيکار! جنهن ڏينهن تو اهو روپ اختيار ڪيو جو مان نه سڃاڻي سگهيس، ان ڏينهن مان توکي انعام ڏيندس. ان شخص ادب سان سلام ڪيو ۽

هليو ويو. ڪجهه ڏينهن گذريا، بادشاه سلامت بيمار ٿي پيو، سڄي ملڪ ۾ خبر پڪڙجي وئي. هڪ ڏينهن دربان بادشاه سلامت جي خدمت ۾ اچي عرض ڪيو: عاليجاه! اوهان جي بيمار هجڻ جي خبر ايران ۾ به پهچي وئي آهي، شاھ ايران اوهان جي علاج جي لاءِ هڪ طبيب موڪليو آهي، جيڪو ٻاهر دروازي تي بيٺو آهي، اوهان حڪم ڏيو ته مان ان کي اندر وٺي اچان. بادشاه سلامت طبيب کي اندر اچڻ جي اجازت ڏني، ٿوري دير بعد هڪ طبيب صاحب درٻار ۾ داخل ٿيو، وڏو جبو پاتل، مٿي تي وڏي دستار ٻڌل، پٺيان غلامن جي هڪ قطار جن جي مٿي تي دوائن جا ڪاٺن هئا، طبيب صاحب بادشاه جي خدمت ۾ سلام عرض ڪيو، ادب سان هٿ چمڻ لڳو ته بادشاه سلامت مسڪرائڻ لڳا ۽ فرمايو: مان تو کي سڃاڻي ورتو آهي، تون طبيب ناهين، بلڪ اهو ئي پهروپيو آهين. ايترو ٻڌڻو هيو ته پهروپيو شرمسار ٿي ويو ۽ ٻيهر ڪوشش ڪرڻ جو چئي هليو ويو.

ڪجهه ڏينهن گذريا عيدالفطر جو ڏينهن آيو، عيد جي نماز کان بعد ٻيهر درٻار لڳايو ويو، بادشاه سلامت تخت تي تشريف فرما ٿيا، اردگرد جي ملڪن جا تحفا بادشاه سلامت جي خدمت ۾ پيش ڪيا ويا، انهيءَ دوران هڪ شخص اڳتي وڌيو، عرض ڪيو: عاليجاه! مان فلاڻي ملڪ جو ايلچي آهيان، اسان جي بادشاه سلامت اوهان جي لاءِ هڪ انمول هيرو تحفي ۾ موڪليو آهي، هي چئي ڪري ان تحفي وارو ڊبو کولي بادشاه سلامت جي سامهون رکي ڇڏيو. باشاه اورنگ زيب رحمۃ الله عليه وري مسڪرائي فرمايو: هن دفعي به مون توکي سڃاڻي ورتو آهي، تون اهو ئي پهروپيو آهين. ويچارو پهروپيو وري شرمندگي سان سان ڪنڌ جهڪائي هليو ويو، ان دل ئي دل ۾ پڪو ارادو ڪيو ته هن دفعي مان اهڙو روپ اختيار ڪندس جو بادشاه سلامت هرگز مون کي سڃاڻي نه سگهندو.

هن واقعي کي ڪافي ڏينهن گذري ويا، پوءِ هڪ ڏينهن بادشاه سلامت لشڪر ساڻ ڪري جنگ جي لاءِ روانو ٿيو، بادشاه اورنگ زيب پاڻ به الله پاڪ جا نيڪ ٻانها هئا ۽ کين اولياءِ ڪرام سان عقيدت به تمام گهڻي هئي، بادشاه سلامت لشڪر سان گڏ سفر تي هيا، رستي ۾ جتي جتي ڪنهن ولي ڪامل جي مزار ايندي هئي، بادشاه سلامت لشڪر کي روڪيندا هيا، مزار شريف تي بادب حاضري ڏيندا، فاتح پڙهندا ۽ اولياءِ ڪرام جو فيضان حاصل ڪندي اڳتي هلندا پئي ويا. هلندي هلندي هڪ پهاري علائقي ۾ پهتا، بادشاه سلامت ڏٺو: هڪ جبل جي ڀر ۾ هزارين ماڻهن جو هجوم آهي. پاڻ تمام گهڻو حيران ٿيا ته هن غيرآباد علائقي ۾ ايترو هجوم ڇا جي لاءِ آهي؟ خير! معلومات ڪئي وئي ته خبر پئي ته ڪي الله پاڪ جا نيڪ ٻانها آهن، جيڪي هن جبل جي غار ۾ رهندا آهن، نهايت باڪمال بزرگ آهن، هروقت الله پاڪ جي ياد ۾ اڪيون بند ڪري ويٺا هوندا آهن. هي سڀئي ماڻهو پري پري کان سندن زيارت جي لاءِ حاضر ٿيا آهن. اهو ٻڌي ڪري بادشاه سلامت کي زيارت جو شوق ٿيو، جيئن ته لشڪر روڪيو ويو، رات اُتي ئي گذري، صبح جو بادشاه سلامت تازو غسل ڪيو، نوان ڪپڙا پاتا، نيڪ ٻانهي جي خدمت ۾ حاضري جي لاءِ ادب طور ٻه رکعت نفل ادا ڪيا، پوءِ پيرين اگهاڙي غار ۾ تشریف وٺي ويا، ڏٺائين، هڪ فقير اڪيون بند ڪيو ويٺو آهي، بادشاه سلامت ادب سان هٿ ٻڌي پرسان ويهي رهيا، گهڻو دير تائين ويٺا رهيا، ڳالهائڻ، ڪا گفتگو ڪرڻ ته پري جي ڳالهه فقير اڪيون کولي به نه ڏٺو، بادشاه سلامت ڏاڍو متاثر ٿيو ته ڪهڙو نه دنيا کان بي رغبتي رکڻ وارو بزرگ آهي، وقت جو بادشاه آيو آهي، انهن کي ڪا پرواه ناهي، بس الله پاڪ جي طرف لَو لڳائي ويٺا آهن.

گهڻو دير ويهڻ کان بعد بادشاه سلامت واپسي جو ارادو ڪيو، پنهنجي جڳهه کان اٿيا ۽ نيڪ بزرگ جي تعظيم جي نيت سان قدم چمڻ جي لاءِ اڳتي وڌيا،

جيئن ئي بادشاه سلامت قدمن جي طرف هٿ وڌايو ته فقير بادشاه سلامت جو هٿ پڪڙي ورتو ۽ چيو: بس! بادشاه سلامت.....!! هن دفعي مان کتي ويس، تون سڃاڻين نه سگهين (يعني اهو شخص ڪو بزرگ هستي نه بلڪ پهروپيو هيو). بادشاه سلامت جڏهن اها ڳالهه ٻڌي ته ڪائس خاموشي طاري ٿي وئي ته هي ڇا؟ مان جنهن کي وڏي هستي سمجهي رهيو هيس، اهو ته هڪ پهروپيو نڪتو.

خير! هاڻي بادشاه سلامت اشرفين جي ٿيلهي ڪڍي، ان پهروپي کي ڏيندي چيائين: هن دفعي واقعي تون کتي وئين، هي وٺ پنهنجو انعام...!! پر هاڻي حالت بدلجي چڪي هئي، ان پهروپي ادب سان عرض ڪيو: بادشاه سلامت! هاڻي مون کي هنن سڪن جي ضرورت ناهي، مان ڪو نيڪ ماڻهو ناهيان، مون بس ڪجهه ڏينهن نيڪ ماڻهن جي مشابهن اختيار ڪئي آهي، نيڪ ماڻهن سان ڪجهه ڏينهن جي مشابهن جي اها برڪت آهي جو اڄ الله پاڪ وقت جي بادشاه کي منهنجي قدمن تي جهڪائي ڇڏيو، جيڪڏهن مان واقعي نيڪ ماڻهن جي رستي تي هليس ته الله پاڪ جون ڪيتريون ڪرم نوازيون ٿينديون. هن سابقه پهروپي ايترو چيو ۽ الله پاڪ جي عبادت جي لاءِ جهنگل جي طرف نڪري هليو ويو.<sup>1</sup>

پياريون اسلامي پيڙيون! ڏسو! نيڪ ماڻهن کي پنهنجو آئيڊيل بڻائي انهن جي سيرت تي هلڻ جون ڪيتريون برڪتون آهن، ان پهروپي بناوٽي نيڪ ماڻهن جو رستو اختيار ڪيو ته الله پاڪ ان کي حقيقت ۾ پنهنجي مقرب ٻانهن جو رستو عطا فرمائي ڇڏيو. اسان کي به گهرجي ته اسان نيڪ ماڻهن جي نقش سيرت مان روشني حاصل ڪيون. پنهنجي اسلاف، صحابه ڪرام، اولياء ڪرام،

<sup>1</sup> ... زلف و زنجير، صفحو: 349- 356 باختلاف بعض الالفاظ.

الله پاڪ جي نيڪ، برگزيده ٻانهن جي سيرت پڙهو، انهن جا اوصاف، انهن جي مبارڪ عادتن جي معلومات حاصل ڪيون، پوءِ انهن جهڙو بطحٰن جي خاطر انهن جي عادتن ۽ طور طريقن کي عملي طور اپنائڻ جي ڪوشش ۾ لڳي وڃون.

## پنهنجو آئيدل بڻايو!

پياريون اسلامي پيڻيون! مشوري طور هڪ ڳالهه عرض آهي ته ڪنهن نه ڪنهن الله پاڪ جي نيڪ ٻانهي کي پنهنجو آئيدل لازمي بڻايو! **إِنَّ شَاءَ اللَّهُ الْكَرِيمِ!** هن جون وڏيون برڪتون ملنديون. ڏسو! اميراهل سنت، حضرت علامه مولانا محمد الياس عطار قادري **دَاعَتْ بَرَكَاتُهَا الْعَالِيَةَ** هن دور جي ڪامياب ترين شخصيت آهن. يقيناً هي سندن تي الله پاڪ جي ڪرم نوازي آهي، البته ظاهري اعتبار سان سندن ڪاميابي جي پٺيان جيڪي راز آهن، انهن مان هڪ راز هي به آهي ته پاڻ **دَاعَتْ بَرَكَاتُهَا الْعَالِيَةَ** وقت جي تمام وڏي ولي، نائبِ غوثِ اعظم، عالمِ باعمل، مجددِ دين و ملت، پروانه شمع رسالت، امام احمد رضا خان **رَحِمَهُ اللَّهُ عَلَيْهِ** کي پنهنجو آئيدل بڻايو، پاڻ ڏسي وائسي، سوچي سمجهي اعليٰ حضرت **رَحِمَهُ اللَّهُ عَلَيْهِ** کي پنهنجو آئيدل منتخب ڪيو ۽ انهن تي اڪيون بند ڪيون.

اسان کي به گهرجي ته اسان ڪنهن ڪامل ولي کي پنهنجو آئيدل بڻايون، سوچي سمجهي ڪري بڻايون، پوءِ جڏهن آئيدل بڻايون ته انهن جي نقش قدم تي هلڻ شروع ڪيون، جنهن ڪامل ولي کي آئيدل بڻايون، انهن جي سيرت پڙهون، انهن جي ادائن، انهن جي عادتن ۽ طور طريقن جي معلومات حاصل ڪيون ۽ پنهنجي سڄي زندگي انهن جي نقش سيرت تي هلندي رهڻ جي ڪوشش ڪيون. ان جي برڪت سان **إِنَّ شَاءَ اللَّهُ الْكَرِيمِ!** نيڪ اعمال جي توفيق به

ملندي، زندگي سنورجي به ويندي، گناهن کان حفاظت به رهندي ۽ الله پاڪ چاهيو ته دنيا ۽ آخرت ۾ بيٺو پار ٿي ويندو.

**اَلْحَمْدُ لِلّٰه!** مڪتبه المدينه صحابه کرام عَلَيْهِمُ الرِّضْوَان، اولياءِ کرام، باعمل ۽ عاشقانِ رسول علماء کرام جي سيرت تي ڪيئي ڪتاب ۽ مختصر رسالا لکيا آهن، جيئن: فيضانِ صديقِ اڪبر، فيضانِ فاروقِ اعظم، الله وارن جون ڳالهيون، غوثِ پاڪ جا حالات، حضرت عمر بن عبدالعزيز جون 425 حڪايتون وغيره ڪيئي ڪتاب آهن، هي ڪتاب حاصل ڪيو! انهن کي پڙهو! صحابه کرام عَلَيْهِمُ الرِّضْوَان ۽ اولياءِ کرام جي پيارين پيارين اداڻن کي نوٽ ڪيو! پوءِ انهن کي عملي طور تي اپنائڻ جي ڪوشش ۾ لڳي وڃون. الله پاڪ اسان سڀني کي عمل جي توفيق عطا فرمائي.

## نيڪ ماڻهن جون ڪجهه عادتون

مڪتبه المدينه جي 80 صفحن تي مشتمل هڪ نهايت پياري ڪتاب آهي: اخلاقِ الصالحين. هن ۾ اولياءِ کرام جي ڪجهه مبارڪ عادتون جوڙيو آهي. ڪوشش ڪري هي ڪتاب مڪمل پڙهي وٺو! اولياءِ کرام جون ڪجهه مبارڪ عادتون مان پيش ڪيان ٿو:

## (1) قرآن وسنت جي ڪامل پيروي

اولياءِ کرام جي هڪ عادت اها آهي ته هي وڏي مرتبي واريون هستيون هر معاملي ۾ قرآن ۽ سنت جي پيروي ڪندا آهن بلڪه علامه شعراني رَحْمَةُ اللّٰهِ عَلَيْهِ ته هي به لکيو آهي ته اولياءِ کرام کي ڪوبه ڪم ڪرڻو هوندو آهي ته جيستائين خاص ان ڪم جي متعلق قرآن ۽ حديث مان رهنمائي حاصل نه ڪن، ان وقت تائين اهو ڪم ڪندا ئي ناهن.

**سُبْحَانَ اللَّهِ!** هي ڪهڙي پياري عادت آهي ۽ اسان هي عادت آساني سان اپنائڻي سگهون ٿيون، رڳو ذهن بڻائڻو آهي ته جڏهن به ڪو اهڙو ڪم ڪرڻو آهي، جنهن جو شرعي حڪم اسان کي معلوم ناهي، اهو ڪم ڪرڻ شرعي طور جائز آهي يا نه، اسان کي هن جو جيڪڏهن علم ناهي ته عالم اسلامي پيٽ يا محرم جي ذريعي ڪنهن مفتي صاحب کان شرعي رهنمائي وٺون! پوءِ اهو ڪم ڪيون! جيڪڏهن اسان هي عادت اپنائون ته **إِنَّ شَاءَ اللَّهُ الْكَرِيم!** ڪيئي گناهن کان به بچي وينديون سين ۽ ڪيئي نقصانن کان به محفوظ رهنديون سين.

## (2): اخلاص

نيڪ ماڻهن جي هڪ مبارڪ عادت اها هئي ته اهي بلند رتبي وارا ماڻهو هر ڪم ۾ الله پاڪ جي رضا کي سامهون رکندا هئا، رياڪاري کان گهڻو بچندا هئا ۽ هر نيڪ ڪم اخلاص سان ئي ڪندا هئا. انهن کي هن ڳالهه جي پرواهه نه هوندي هئي ته ماڻهو ڪين سٺو سمجهندا يا برو، انهن جو مقصد رڳو الله پاڪ جي رضا کي حاصل ڪرڻ هوندو هو.

## غير مسلم ڪمپوٽري مسلماني ويو

مسلمانن جي چوٿين خليفن حضرت علي المرتضيٰ، شير خدا رَضِيَ اللَّهُ عَنْهُ جو واقعو ڏاڍو مشهور آهي، هڪ پيري پاڻ جنگ ۾ هئا، ڪنهن غير مسلم کان لڙائي هلي رهي هئي، حيدر ڪرار رَضِيَ اللَّهُ عَنْهُ ان کي قابو ڪري ورتو، ويجهو هو جو پاڻ ان کي جهنم پهچائي ڇڏين ها، عين موقعي تي بيباڪي ڪندي ان حضرت علي رَضِيَ اللَّهُ عَنْهُ کي **(معاذالله!)** ٿڪ هنئي. هاڻي ٿيڻ ته ائين گهرجي ها ته پاڻ رَضِيَ اللَّهُ عَنْهُ ان تي وڌيڪ غصو ڪن ها، ان کي پهريان کان وڌيڪ تڪليف پهچائڻ ها پر هُو مولاءِ ڪائنات رَضِيَ اللَّهُ عَنْهُ هئا، پاڻ رَضِيَ اللَّهُ عَنْهُ ان غير مسلم کي ڇڏي ڏنو. اهو غير



کرم هو کرم يا خدا! يالهي!

عبادت ۾ گزرے مری زندگانی

### (3): ذاتي دشمني نہ رکندا هئا

پياريون اسلامي پيڻرو! الله پاڪ جي نيك بانهن جي هڪ پياري عادت هيءَ به هئي ته اهي نيك انسان ڪنهن سان به دشمني نہ رکندا هئا، انهن جي دوستي ۽ دشمني جو معيار به الله پاڪ جي رضا هوندو هو يعني هي حضرات جنهن سان دوستي رکندا هئا ته دنيا جي لاءِ، مال ڏسي ڪري، ظاهر تپ تاپ وغيره ڏسي ڪري نہ بلڪ الله پاڪ جي رضا جي لاءِ چڱن ۽ نيك ماڻهن سان ئي دوستي رکندا هئا ۽ جيڪڏهن ڪنهن کي ناپسند ڪندا هئا ته اهو به پنهنجي ذات جي لاءِ نہ بلڪ الله پاڪ جي رضا جي لاءِ يعني الله جي دشمنن کان ئي دشمني رکندا هئا.

**افسوس!** اڄڪلهه پيءُ پيءُ جو گريبان پڪڙي ٿو، ماءُ ڌيءَ ۾ لڙائي ٿيندي آهي، پاڙيسري پاڙ ۾ پيار محبت سان ناهن رهندا، عزيز رشتيدارن سان مرڻ جيئن ختم ڪري ڇڏيندا آهن، لڙائي جهيڙا معاشري ۾ وڌندا پيا وڃن ۽ انهيءَ لڙائي جو بنياد ڇا آهي؟ ذاتي بغض، ڪينو، حسد، دنياوي مال و دولت...!! ڪاش! اسان پنهنجي نفس خاطر وڙهڻ ڇڏي ڏيون، اسان جي زندگي جو معيار رڳو الله پاڪ جي رضا جو حصول بڻجي وڃي ته ان شاء الله الڪريم معاشرو امن ۽ سکون جو گهوارو بڻجي ويندو.

### ايمان جي مضبوط رسي

هڪ پيري مڪي مدني مصطفيٰ صَلَّى اللهُ عَلَيْهِ وَآلِهِ وَسَلَّمَ پنهنجي پياري صحابي حضرت سيدنا ابوذر عفاري رَضِيَ اللهُ عَنْهُ کان پڇيو: **يَا اَبَاذَرَّ اَنْتَ عَمْرِي الْاِيْمَانِ اَوْشَقُّ؟** اي ابوذر! ايمان جي سڀ کان مضبوط رسي ڪهڙي آهي؟ عرض ڪيو: **اللهُ وَرَسُولُهُ اَعْلَمُ اللهُ** ۽ ان

جا رسول ئي بهتر ڄاڻن ٿا. فرمايو: الله پاڪ جي رضا جي لاءِ محبت ۽ الله پاڪ جي رضا جي ئي لاءِ دشمني رکڻ.<sup>1</sup>

## هاڻي ته رڳو لالچ باقي آهي

ڪاش! اسان کي هر تعلق خالص طور الله پاڪ جي رضا جي لاءِ رکڻ جي توفيق ملي وڃي...!! نه ته حالات نازڪ آهن. حضرت احمد بن حسن جريري رحمته الله عليه فرمائن ٿا: پهرين زماني ۾ ماڻهن جو باهمي معاملن جو تعلق دين سان هو، ايستائين جو دين ڪمزور ٿي ويو (يعني دلين مان دين جي اهميت گهٽ ٿيڻ لڳي) ٻئي زماني ۾ ماڻهو وفا جي ذريعي معاملات ڪندا هئا، ايستائين جو وفا ختم ٿي وئي، ٽئين زماني ۾ ماڻهن مروت سان معاملات ڪيا، ايستائين جو مروت به ختم ٿي وئي ۽ هاڻي لالچ ۽ خوف کان سواءِ ڪجهه باقي ناهي.<sup>2</sup>

الله پاڪ اسان کي حرص ۽ هوس، ذاتي دشمني ۽ لڙائي جهيڙن کان محفوظ فرمائي.

امين بجا لا خاتم النبئين صَلَّى اللهُ عَلَيْهِ وَآلِهِ وَسَلَّمَ

## (4): ايتار

پياريون اسلامي پيڻرو! الله پاڪ جي نيڪ ٻانهن جي هڪ پياري عادت هيءَ به هئي ته اهي حضرات پاڻ تي ٻين کي ترجيح ڏيندا هئا، جيتوڻيڪ پاڻ انهن کي تڪليف به ڪڍي پوندي هئي پر اهي ٻين کي سکون پهچائڻ جي ئي ڪوشش ڪندا هئا.

## ايتار جي هڪ اعليٰ مثال

<sup>1</sup> ... شعب الايمان، باب في مباحة الكفار والمفسدين، جلد: 7، صفحه: 70، حديث: 9513 -

<sup>2</sup> ... احيا علوم الدين، ڪتاب آداب الالفة والاخوة، جلد: 2، صفحه: 204 -

حضرت نوري، حضرت رقام ۽ حضرت ابو حمزه رَحْمَةُ اللهِ عَلَيْهِمْ اهي ٽي عظيم صوفي بزرگ هئا، هڪ ڀيري جو واقعو آهي ته خليفن جو هڪ وزير صوفين سبگورن جو دشمن ٿي پيو، ان هنن ٽنهي بزرگن جي متعلق خليفن جا ڪن ڀريا ۽ خليفن انهن ٽنهي بزرگن کي قيد ڪرڻ جو حڪم ڏئي ڇڏيو. سو انهن ٽنهي بزرگن کي خليفن جي سامهون آندو ويو، خليفن حڪم ڏنو، انهن ٽنهي جو ڪنڌ ڪپيو وڃي. حڪم تي عمل شروع ٿي ويو: جلاد تلوار کڻي اڳتي وڌيو ۽ سڀ کان پهريان حضرت رقام رَحْمَةُ اللهِ عَلَيْهِ کي شهيد ڪرڻ چاهيو، اهو ڏسي ٻيو بزرگ حضرت نوري رَحْمَةُ اللهِ عَلَيْهِ جلدي مان اٿيو حضرت رقام رَحْمَةُ اللهِ عَلَيْهِ جي جاءِ تي تلوار جي سامهون ويهي رهيو، جلاد چيو: اي شخص هيءَ تلوار ڪا راند ناهي. حضرت نوري رَحْمَةُ اللهِ عَلَيْهِ فرمايو: توهان صحيح چئو پيا پر دنيا ۾ سڀ کان عزيز شيءِ زندگي آهي ۽ مان چاهيان ٿو ته زندگي جا جيڪي باقي پسا هئا پنهنجي پائرن جي لاءِ قربان ڪري ڇڏيان.

خليفن جڏهن اها ڳالهه ٻڌي ته معاملو سمجهي ويو، سو قاضي کي هن بزرگن جي متعلق تحقيق جو حڪم ڏنو، آخر هنن ٽنهي بزرگن کي با عزت آزاد ڪيو ويو.<sup>1</sup>

تمهي کڻي به دولت بیدار انسانوں کے پاس

آج ہے ایثار کا جذبہ جو پروانوں کے پاس

پياريون اسلامي پيڻرو! اهو آهي ايثار....! اسان کي به گهرجي ته اسان هڪ ٻئي کان وڌي ڪري قرباني ڏيڻ جي عادت بڻايون! ٻين کي راحت پهچائڻ جو ذهن بڻايون، جڏهن اسان پنهنجي مسلمانن سان ائين مخلص ٿي وينديون سين، انهن جي خاطر قربانيون ڏيڻ جو ذهن بڻائي وينديون سين ته ان شاء الله الڪريم! هڪ ٻئي جي محبت دلين ۾ وڌندي، مسئلا حل ٿي ويندا ۽ الله پاڪ چاهيو ته معاشرو امن ۽ سکون جو گهوارو بڻجي ويندو.

1 ... كَشْفُ الْمَحْجُوبِ مترجم، صفحہ: 274 و 275 بتغير قليل۔

جذبہ ایشارول میں ہوا گر

مسئلوں کا حل نکلتا جائے گا

صَلُّوْا عَلَی الْحَبِیْب

صَلَّى اللّٰهُ عَلٰی مُحَمَّد

پیاريون اسلامي پيڻرو! نيڪ ماڻهن جون اهي ڪجهه مبارڪ عادتون اسان ٻڌيون، اسان کي گهرجي ته اسان اهي عادتون اپنائون، ان سان گڏوگڏ نيڪ ماڻهن کي پنهنجو آئيڊيل به بڻايون. صحابه ڪرام عَلَيْهِمُ الرِّضْوَانُ جي اها مبارڪ تمنا جنهن جو بيان اسان شروع ۾ ٻڌو ته صحابه ڪرام عَلَيْهِمُ الرِّضْوَانُ چيو.

وَنَطْمَعُ أَنْ يُدْخِلَنَا رَبُّنَا مَعَ الْقَوْمِ

الصَّالِحِينَ

(پاره:7، سورة مائده:84)

ترجمو ڪنز العرفان: ۽ اسان لالچ ڪيون ٿا ته اسان کي اسان جو رب نيڪ ماڻهن سان گڏ (جنت ۾) داخل ڪري ڇڏي

ڪاش! اها تمنا دل ۾ وڌائڻ نصيب ٿي وڃي.

امِين بِجَا لَا خَاتِمَ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب

صَلَّى اللّٰهُ عَلٰی مُحَمَّد

پياريون اسلامي پيڻرو! بيان کي ختم ڪندي سنڌ جي فضيلت ۽ ڪجهه سنڌون ۽ آداب بيان ڪرڻ جي سعادت حاصل ڪيان ٿي، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ عَلَيْهِ وَآلِهِ وَسَلَّمَ جو فرمان جنت نشان آهي:

مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِي فِي الْجَنَّةِ

جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو.<sup>1</sup>

جنت ۾ پڙوسى مجھے تم اپنا بنانا

سينه تيري سنّت کا دينه بنے آقا!

## سلام ڪرڻ جون سنئون ۽ آداب!

فرمان مصطفيٰ ﷺ: **اَلسَّلَامُ قَبْلَ الْكَلَامِ**؛ سلام ڳالهه ٻولھ کان پهريان آھي.<sup>2</sup>

پياريون اسلامي پينرو! مسلمان سان ملاقات ڪرڻ وقت ان کي سلام ڪرڻ سنّت آھي. ﷺ ڏينهن ۾ ڪيترائي پيرا ملاقات ٿئي، هڪ ڪمري کان ٻئي ڪمري ۾ بار بار اچڻ وڃڻ ٿئي، اتي موجود مسلمانن کي سلام ڪرڻ ثواب جو ڪم آھي ﷺ سلام ۾ اڳرائي ڪرڻ سنّت آھي ﷺ سلام ۾ اڳرائي ڪرڻ وارو الله ﷻ جو مُقَرَّب آھي ﷺ سلام ۾ اڳرائي ڪرڻ وارو تَكْبُرُ کان به بَرِي آھي جيئن منهنجي مڪي مدني آقا، مني مني مصطفيٰ ﷺ ﷻ ﷻ ﷻ جن جو فرمان آھي؛ سلام ۾ اڳرائي ڪرڻ وارو تَكْبُرُ کان بَرِي آھي.<sup>3</sup> ﷺ سلام ۾ (اڳرائي) ڪرڻ واري تي 90 رحمتون ۽ جواب ڏيڻ واري تي 10 رحمتون نازل ٿين ٿيون. ﷺ **اَلسَّلَامُ عَلَيْكُمْ** چوڻ سان 10 نيڪيون ملن ٿيون، گڏوگڏ **وَرَحْمَةُ اللهِ** به چوندا ته 20 نيڪيون ٿي وينديون ۽ **وَبَرَكَاتُهُ** شامل ڪندو ته 30 نيڪيون ٿي وينديون. ﷺ اهڙي طرح جواب ۾ **وَعَلَيْكُمْ السَّلَامُ وَرَحْمَةُ اللهِ وَبَرَكَاتُهُ** چئي 30 نيڪيون حاصل ڪري سگهجن ٿيون ﷺ سلام جو جواب جلدي ۽ ايڏي آواز سان ڏيڻ واجب آھي جو سلام ڪرڻ وارو ٻڌي وٺي ﷺ سلام ۽ سلام جي جواب جو

1 ... مشكاة الصابيح، كتاب الايمان، باب الاعتصام بالكتاب والسنة، 97/1، حديث: 175

2 ... ترمذی، کتاب: الاستئذان، باب: ماجاء في السلام قبل الكلام، صفحه: 635، حديث: 2699.

3 ... شعب الايمان ج 6 ص 433 حديث 8786

صحيح تَلَقُّظُ ياد ڪري وٺو. پهريان مان چوان ٿو اوهان ٻڌي ڏهرايو:

اَلسَّلَامُ عَلَيْكُمْ (اَس-سَلَامُ -عَلَى-كُمْ) هاڻي پهريان مان جواب ٻڌايان ٿو پوءِ اوهان

ڏهرايو: وَعَلَيْكُمْ السَّلَامُ (وَعَلَيْكُمْ -مُس- سَلَام) <sup>1</sup>

طرح طرح جون هزارين سنتون سڪڻ جي لاءِ مڪتبه المدينه جي شايع ٿيل

ڪتاب 312 صفحن تي مشتمل ڪتاب ”بهار شريعت“ جلد 3 حصو 16 ۽ 120

صفحن جو ڪتاب ”سنتين ۽ آداب“ هديو ڏئي حاصل ڪيو ۽ پڙهو.

<sup>1</sup>...550 سنتين اور آداب، صفحه:30-32-